

مکتوباتِ نبوی ﷺ کا دعویٰ اسلوب اور مذاہب عالم

محمد عبداللہ *

دور اول سے ہی مکالمہ و مناظرہ کے دو طریقے رائج رہے ہیں، ایک بالمشافہ (Face to Face) جس میں دو افراد یا دو فریق دو بدو بیٹھ کر اپنے افکار و خیالات کا تبادلہ کریں دوسرا طریقہ بذریعہ تحریر ہے۔ گواں کا مفہوم بھی خاصاً سعیج ہے۔ تاہم ہمارے پیش نظر خطوط و مکاتیب ہیں۔ مکتب نویسی کا رواج زمان قدم سے ہی رہا ہے۔ مکاتیب کے ذریعے جہاں انسان کے بے ساختہ پین اور اس کی شخصیت کے مختلف بیانوں کا اظہار ہوتا ہے وہیں اس کے افکار و خیالات کا بھی اندازہ ہوتا ہے۔

زیر نظر مقالہ میں رسول اکرم ﷺ کے مکاتیب پیش نظر کئے گئے ہیں۔ چنانچہ کتب حدیث و سیرت اور تاریخ میں رسول اکرم ﷺ کے تین سو کے قریب مکتوبات محفوظ ہیں۔ ان میں سے 1391 یا خطوط ہیں جن کا اصل متن موجود ہے۔ 1861 یا خطوط ہیں جن کا صرف مفہوم ذکر کیا گیا ہے۔ ماضی قریب میں چھوڑہ خطوط ہیں جو اصل شکل میں دریافت ہو چکے ہیں۔ مکاتیب نبوی ﷺ کو مختلف حصوں میں یوں تقسیم کیا جاسکتا ہے:

۱- دعوت پر مکاتیب

۲- سرکاری احکامات پر مکاتیب

۳- جواباً ارسال کردہ مکاتیب

۴- معین کردہ افراد کو بدایت پر مکاتیب۔ (۲)

مکالمہ بین المذاہب میں رہنمائی کے لیے یہاں ان مکاتیب نبوی ﷺ کا ذکر کیا جائے گا جو صحیح حدیبیہ کے متصل بعد آپ نے مختلف فرمزواؤں اور حاکموں کو روانہ کیے۔ ابن اسحاق کے مطابق صحیح حدیبیہ اور اپنی وفات کے درمیان رسول ﷺ نے کئی صحابہ کو ملوکی عرب اور عجم کے پاس اللہ عز وجل کی طرف بلانے کے لیے بھیجا۔ (۳)

یہ سب خطوط دعویٰ نوعیت کے ہیں۔ رسول اکرم ﷺ کی جامعیت اور انحصار کا بہترین نمونہ ہیں۔ ان سب پر ایک سرسری نظر ڈالنے سے ان کے عناصر ترکیبی کچھ یوں سامنے آتے ہیں۔

۱- ہر خط کا آغاز بسم الله الرحمن الرحيم سے کیا گیا ہے۔ (۲)

۲- عرب دستور کے مطابق مکتب کے نام سے آغاز کیا گیا ہے۔

* ایسوی ایٹ پوفیسٹ، شیخ زاید اسلامک سینٹر، پنجاب یونیورسٹی، لاہور

(شہنشاہ فارس خرد پر ویز مخفف اس بات پر آگ بُوگلا ہو گیا کہ مکتوب نے اپنا نام میرے نام سے پہلے کیوں لکھا ہے۔)

نام میں ”من محمد ﷺ“ کے ساتھ عبد اللہ (اللہ کا بندہ) اور رسول اللہ خصوصیت سے لکھا گیا ہے۔
(من محمد عبد اللہ و رسولہ)

دو خطوط میں صرف محمد رسول اللہ ہے۔ مکتوب میں یہ مخفف نام ہی نہیں بلکہ پیغام اور منصب کا اظہار بھی ہے اور مکتوب لیہم کے عقیدے کی نہایت طیف پیرائے میں تردید بھی کی گئی ہے۔ (۵)

۳- مکتوب الیہ کا نام مع القابات کے تحریر کیا گیا ہے۔

۴- امن و سلامتی کا مفہوم ادا کرنے والا جملہ بالعموم ان الفاظ پر مشتمل ہے۔
سلام علی من اتبع الهدی

۵- اما بعد کے بعد خط کا مفہوم نہایت جامعیت و اختصار کے ساتھ۔

۶- مکتوب الیہ کے حسب حال قرآن حکیم کی کسی آیت کا انتخاب

۷- ترغیب و تہییب کے الفاظ

۸- ایک بار پھر والسلام علی من اتبع الهدی (۵)

۹- آخر میں مہربارک (۶)

نبی اکرم ﷺ نے جب ملوک عالم کی طرف خطوط و فرایں لکھنے کا ارادہ فرمایا تو آپ کو بتایا گیا کہ بادشاہ اس خط کو زیادہ اہمیت نہیں دیتے جس پر مہر نہ گلی ہو چنانچہ ایک مہربارک روائی گئی اور پھر خطوط کے آخر میں یہ مہربست کی جانے گی۔ ابن سعد اس واقعہ کو اپنے الفاظ میں بیان کرتے ہیں:

”ان رسول اللہ لما رجع من الحديبة في ذى الحجه سنة ست أرسل الرسل الى الملوك
يدعوهم الى الاسلام و كتب اليهم كتاباً فيقل يا رسول اللہ ان الملوك لا يقرؤن كتاباً
لامختوماً فصبه منه نقشه ثلاثة أسطر: محمد رسول اللہ و ختم به الكتب۔“ (۷)

ابتداء میں یہ مہربونے کی انگوٹھی پر بنوائی گئی تین بعذاواں اسے چاندی کی انگوٹھی پر منتقل کروادیا گیا۔

مکاتیب نبوی ﷺ میں مکالمہ میں المذاہب کے اہم پہلو:

رسول اکرم ﷺ کے مکاتیب اس وقت کی دنیاوی لحاظ سے بڑی طاقتیوں کے نام میں اور مختلف مذاہب و عقائد کے حاملین کے نام بھی ہیں۔ ان میں مشرکین عرب، یہودی، عیسائی اور زرتشتی (جوی) بھی شامل ہیں۔ بعض روایات سے معلوم ہوتا ہے کہ ایک مکتوب آپ نے اہل سندھ کے نام ارسال فرمایا تھا جو نتیجہ خیز ثابت ہوا۔

اس لحاظ سے ان مکاتیب میں ایک طرح کا تنوع ہے اور عصر حاضر کے لیے رہنمائی کے کئی پہلو ہیں۔ کم و بیش

وہی طبقے آج بھی دنیا کے اندر موجود ہیں۔ یہاں ہم اس امر کا جائزہ لیتے ہیں کہ ان مکتوبات سے مکالمہ بین المذاہب کے کون سے پہلو سامنے آتے ہیں۔

۱- کلمہ سواء کی دعوت (مشترکہ امور کی طرف بلانا)

مکالمہ بین المذاہب کا پہلا اصول اور منبع جس کی طرف قرآن حکیم نے بڑی فصاحت کے ساتھ اشارہ کیا ہے وہ فریقین اور حنفیین کے درمیان مشترکہ امور کی دعوت دینا ہے۔ ارشادِ الٰہی ہے:

و لا يتخذ بعضاً ارباباً من دون الله فان تولوا فقولوا اشهدوا بانا مسلمون - ﴿٨﴾

اے پیغمبر کہہ دیجئے! اے اہل کتاب آؤ ایک ایسے کلمہ کی طرف جو ہمارے اور تمہارے درمیان یکساں ہے اور وہ یہ کہ ہم اللہ کے سوا کسی کی عبادت نہ کریں اور اس کا کسی کو شریک نہ بنا کیں اور نہ ہم میں سے کوئی ایک دوسرے کو اللہ کے علاوہ رب نہ بنائے، پھر اگر وہ منہ موڑیں تو کہو تم گواہ رہو کہ بے شک ہم تو مسلمان ہیں۔

رسول اکرم ﷺ نے اپنے فرمان مبارک میں بھی اسی حقیقت کی طرف اشارہ کیا گیا ہے کہ:

”ان رسول الله ﷺ لما بعث معاذًا على اليمن قال انك تقدم على قوم اهل كتاب فليكن اول ماتدعوهم اليه عبادة الله فاذا عرفوا الله فاعبرهم ان الله قد فرض عليهم خمس صلوات في يومهم و ليهم فاذا فعلوا فاخبرهم ان الله فرض عليهم زكاة من اموالهم و ترد على فقراءهم فاذا اطاعوا بها و توق كرائم اموال الناس۔“ (٩)

”حضرت ابن عباس^{رض} میان کرتے ہیں کہ نبی اکرم ﷺ نے جب حضرت معاذؓ کو یمن کا حاکم بنا کر بھیجا تو آپ نے ان سے مناطب ہو کر فرمایا: ”اے معاذ! تم ایسے لوگوں کی طرف جار ہے ہوں، جو اہل کتاب کا ایک گروہ ہیں۔ لہذا تم سب سے پہلے انہیں اللہ کی عبادت کی دعوت دینا، اگر وہ اللہ کو پہچان لیں تو انہیں بتانا کہ اللہ نے ان پر دن اور رات میں پانچ نمازیں فرض کی ہیں۔ اگر وہ یہ بھی قبول کر لیں تو انہیں مطلع کرنا کہ اللہ نے ان پر ان کے مال کی زکوٰۃ فرض کی ہے جو ان کے مال داروں سے لی جائے گی اور انہی کے غرباء میں تقسیم کی جائے گی۔ اگر وہ اس حکم کو بھی تعلیم کر لیں اور اداۓ زکوٰۃ پر تیار ہو جائیں تو ان کی زکوٰۃ وصول کرنا۔ خبردار لوگوں کے بہترین مال کو باٹھنہ لگانا۔“

چنانچہ ان نصوص کی روشنی میں اثبات توجیہ، اثبات رسالت اور اثبات آخرت وہ بنیادیں ہیں کہ جن سے مکالمہ کا آغاز ہوتا ہے اور اسی پر مکالمہ کی بنیاد رکھی جائے گی۔

اس سے معلوم ہوتا ہے کہ مکالمہ میں گفتگو اور کلام کا آغاز ان امور سے کرنا چاہیے جو دونوں فریقین میں امکانی خد تک مشترک ہیں۔ بالخصوص اہل کتاب میں تو بہت سی اقدار مشترک ہیں۔ چنانچہ مکتبات نبوبی ﷺ میں مکالمہ کے اس اصول کا بخوبی مشابدہ کیا جاسکتا ہے۔ شاہ جب شہ، نجاشی (۹) کو لکھا:

”اما بعد انى احمد اليك الله الذى لا اله الا هو الملك القدس السلام المؤمن
المهيمن۔“ (۱۰)

”میں اس خدا کی تعریف کرتا ہوں جس کے سوا کوئی معبود نہیں، وہی حقیقی بادشاہ ہے، وہ تمام عیوب سے پاک
ہے، امن دینے والا اور سب کا نگہبان ہے۔“

والی بحرین (منذر بن ساوی) کو تحریر کیا:

”فانى احمد اللہ الیک الذی لا اله غیرہ و اشہدان لا اله الا اللہ و ان محمدًا عبدہ و
رسولہ۔“ (۱۱)

”میں تجھ سے اس خدا کی حمد بیان کرتا ہوں جس کے سوا کوئی معبود نہیں اور میں اس بات کی گواہی دیتا ہوں کہ اللہ
کے سوا کوئی معبود نہیں اور یہ کہ محمد اللہ کے بندے اور اس کے رسول ہیں۔“

ایک اور خط میں تحریر فرمایا:

”فانى احمد الیک اللہ الذی لا اله الا هو لاشریک له و ادعوك الى اللہ وحده تو من
باللہ۔“ (۱۲)

ان مکتوبات میں کس خوبصورتی کے ساتھ کلمہ سواء یعنی عقیدہ توحید کی دعوت دی جا رہی ہے۔ محض ایجابی انداز
سے ہی نہیں بلکہ سلبی انداز سے بھی۔ اسی طرح بعض مکتوبات میں شہادت توحید و رسالت کے ساتھ آخرت کے
عقیدے کی طرف بھی توجہ دلائی گئی ہے:

”فانى انا رسول اللہ الى الناس كافة لا نذر من کان حیاً و يحق القول على
الكافرين۔“ (۱۳)

”میں تمام لوگوں کی طرف اللہ کا رسول ہوں تاکہ ہرزندہ انسان کو (آخرت کا) ڈر سناؤں اور کافروں پر اللہ کی
جنت قائم ہو جائے۔“

۲- فریق مخالف اور مخاطب کے مقام و مرتبہ کا لحاظ:

مکالمہ میں المذاہب میں مخاطب اور فریق مخالف کا ادب و احترام از حد ضروری ہے۔ کوئی کلمہ ایسا تحریر یہ کیا
جائے یا کوئی انداز اور اسلوب ایسا اختیار نہ کیا جائے جس سے مخاطب کی عزت نفس مجرور ہو۔ وہ قیادت کے جس
منصب پر فائز ہوا کو تسلیم کیا جائے۔ گفتگو، کلام اور تحریر میں اس امر کو پیش نظر کر کا جائے۔

مکتوبات نبوی ﷺ میں شہابان کے خطاب کا انداز ملاحظہ ہو:

”من محمد رسول الله الى النجاشی عظیم العجیبہ۔“ (۱۴)

”من محمد عبد الله و رسوله الى هرقل عظیم الروم۔“ (۱۵)

”من محمد عبد الله و رسول الى المقوقس عظیم القبط۔“ (۱۶)

”من محمد عبد الله و رسول الى کسری عظیم فارس۔“ (۱۷)

رسول اکرم ﷺ نے ان کے مقام و مرتبہ کو تسلیم کرتے ہوئے دعوت دی۔ اسی طرح جو والی یا گورنر تھے ان کے نام تحریر کیے گئے۔

مکتوب نبوي ﷺ کی معاصر تاریخ میں ہمیں ایک ایسے خط کا تذکرہ بھی ملتا ہے جس میں ایک فرمان روائ خسرہ پرویز دوسرے فرمان روای قصر روم کو یوں مخاطب ہوتا ہے:

”سب خداوں سے بڑے خدا، تمام روئے زمین کے الک خسرہ کی طرف سے اس کے کمینہ اور بے شعور بندے ہرقل کے نام۔ تو کہتا ہے کہ تجھے اپنے خدا پر بھروسہ ہے کیوں نہ تیرے خدا نے یہ ششم کو میرے ہاتھ سے بجا لیا؟ میں اس وقت تک صلح نہیں کروں گا جب تک تو اپنے صلیبی خدا کو چھوڑ کر آتش پرستی اختیار نہ کر لے۔“ (۱۸)
آج کے دور میں مکالمہ کے لیے لازمی امر ہے جو جس مقام اور منصب پر فائز ہے خواہ وہ روحاںی ہو یا دینی، سیاسی یا سماجی، اس کے مقام کو مد نظر رکھا جائے۔

۳- مخاطب کے فکری پس منظر سے آگاہی:

مکالمہ بین المذاہب کے لیے ضروری ہے کہ مخاطب کے ذہنی رجحان، اس کے عقیدہ، اس کی تاریخ یہاں تک کہ اس کے جغرافیہ کو بھی مد نظر رکھا جائے۔ یہود و نصاری، قوم مجوہ اور مشرکین عرب کے جو عقائد تھے اور جن گمراہیوں میں وہ بتلاتھے رسول اکرم ﷺ نے بلغ انداز میں اپنے مکتوبات میں اس کی طرف اشارہ کیا ہے۔ مثلاً

خیر کے سرداروں کے نام خط میں لکھا:

”من محمد رسول الله صاحب موسى وأخيه المصدق لما جاء به ، الا ان الله قال لكم يامعشر اهل التوراة و انكم لنجدون ذلك في كتابكم۔ محمد رسول الله والذين معه أشداء على الكفار رحماء بيتهم تراهم ركعاً سجداً يتبعون فضلاً من الله ورضواناً سيمأهُم في وجوههم من آثر السجود ذلك مثنهم في التوراة ومتنهم في الانجيل كزارع اخرج شطأه فآزره فاستغلظ فاستوى على سوقه يعجب الزراع ليغيظ بهم الكفار وعده الله الذين آمنوا وعملوا الصالحات منهم مغفرة وأجرًا عظيمًا۔“ (۱۹)

شاه روم ہرقل (Herclius) اور بنام شاه قبط مقوس (Muqawaqis) کے مکتوب میں اس آیت کا انتخاب فرمایا۔

ہرقل یا هل الكتاب تعالوا الى کلمة سواء، بینا و بینکم ان لا تعبد الا الله و لا تشرك به شيئاً ولا يتخد بعضاً بعضاً ارباباً من دون الله فان تولوا فقولو اشهدوا بانا مسلمون۔ (۲۰)

شاد فارس کو لکھا:

”ان لا الله الا الله وحده لا شريك له۔“

چونکہ مجوسی شرک کرتے ہیں اور دخداوں کا عقیدہ رکھتے ہیں ان کو شرک سے روکا گیا ہے۔

شہنشہ جنابی کے مکتوب میں تحریر فرمایا:

”أشهدان عيسیٰ ابن مریم البتول الطیب الحصینه فحملت بعیسیٰ من زوجه و نفخه کما خلق آدم بیده۔“ (۲۱)

”میں اس بات کی گواہی دیتا ہوں کہ عیسیٰ ابن مریم اللہ کی روح اور اس کا کلمہ ہیں۔ جس کو اللہ تعالیٰ نے مریم بتول طیبہ عفیفہ کی جانب القا کیا کہ وہ اللہ کے نبی عیسیٰ کی والدہ بنیں پس اللہ ہی نے ان کو اپنی روح سے پیدا کیا اور اس کو (حضرت مریم) میں پھونک دیا جیسا کہ اس نے حضرت آدم علیہ السلام کو اپنے دست قدرت سے بنایا۔“

مخاطب کے فکری پس منظر کے ضمن میں یہ ادراک بھی از حد ضروری ہے کہ مخاطب کی زبان کیا ہے، ان کے رسم و روانہ کیا ہیں۔ چنانچہ جن سفراء اور قاصدین کو روانہ کیا گیا یہ بھی نگاہ پیغمبر کا کمال تھا کہ وہ ان کی زبان، جغرافیہ، آداب سفارتکاری سے پوری طرح باخبر تھے۔ (۲۲)

۳- دین کا وقار بلند رکھنا:

رسول اکرم ﷺ کا مکالمہ خواہ مشرکین عرب سے ہو یا وفد العرب سے یا آپ نے مکتوبات تحریر فرمائے۔ آپ نے کہیں بھی مذاہب اور سودے بازی سے کام نہیں لیا (جیسا کہ آج کے دور میں وحدۃ الادیان کا چرچا ہے کہ تھوڑا تھوڑا حصہ سبھی مذاہب سے لے لیا جائے۔)

آپ ﷺ نے دین اسلام کو پورے وقار کے ساتھ مخاطب کے سامنے پیش فرمایا۔ مکتوبات کے چند نمونے ملاحظہ ہوں:

”اسلام تسلم“ (اسلام قبول کرلو سامتی پاؤ گے)

”یؤتک اللہ اجرک مرتین“ (اللہ تعالیٰ تمہیں دوہر ااجر دے گا)

”فَإِنْ تُولِّيْتُ فَعَلِّيْكَ أَثْمَّ الْمَجْوُسِ / أَثْمَّ الْقَبْطِ / أَثْمَّ الْأَرَبِيْسِينِ.“

اگر تم نے روگرانی کی تو پھر مجوسیوں / قبطیوں اور عوام کا وہاں بھی تم پر پڑے گا۔

والسلام على من اتبع الهدى (سلامتی ہو اس پر جو ہدایت کی پیروی کرے)

گویا خطاب میں محض اپیل کا انداز نہیں بلکہ انذار اور تبیشر کا بھی اسلوب ہے۔

شہنشہ فارس کو لکھا:

”فَإِنِّي أَنَا رَسُولُ اللَّهِ إِلَى النَّاسِ كَافَةً لَأَنْذِرَ مِنْ كَانَ حِيَا وَ يَحْقِقُ الْقَوْلَ عَلَى الْكَافِرِينَ۔“ (۲۳)

جب مسلمیہ نے آپ کو خط لکھا کہ مجھے آپ کے ساتھ بوت میں شریک کر لیا گیا ہے، نصف زمین ہماری اور

نصف قریش کی مگر قریش حد سے بڑھنے والے ہیں۔

اس خط کا جواب دیتے ہوئے آپ ﷺ نے لکھا:

”من محمد الی مسلیمة الکذاب! بلغنى کتابک الکذب والافتراء علی اللہ و ان الارض۔
یورثها من یشاءُ من عباده و العاقبة للمتقین والسلام علی من اتبع الهدی۔“ (۲۳)

ہوذہ بن علی رئیس یمامہ کو لکھا:

”سلم علی من اتبع الهدی و علم ان دینی سیظہر الی متھی الخف والحافر فاسلم تسلم، و
اجعل لک ماتحت یدک“ (۲۵)

”یاد رکھو میرا دین عن قریب دور و نزدیک تک غالب آنے والا ہے۔ اس لیے اسلام قبول کرو، سلامتی پاؤ گے۔
اسلام قبول کرو تو تمہارا مقبوضہ ملک تمہارے قبضہ و تسلط میں رہے گا۔“

ہوذہ بن علی کو جب آپ نے مکتوب تحریر فرمایا تو ہوذہ نے اس کے جواب میں لکھا:
جس دین کی طرف آپ دعوت دیتے ہیں، وہ بہت اچھا دین ہے، میں اپنی قوم کا مشہور خطیب اور شاعر ہوں
اور اس لیے عرب میری بڑی عزت کرتے ہیں، اگر آپ مجھے اپنی حکومت میں شریک کر لیں تو میں آپ کی پیروی کے
لیے تیار ہوں۔ (۲۶)

اس کے جواب میں آپ ﷺ نے فرمایا:

”اگر وہ مجھ سے ایک بالشت بھر زمین بھی طلب کرے گا تو میں نہیں دوں گا۔ جو کچھ اس (اللہ) کے قبضے میں ہے
وہ جاننے والا ہے۔“ (۲۷)

۵۔ نصیحت و خیر خواہی اور نرمی کا اسلوب اختیار کرنا:

مکالمہ میں المذاہب میں ایک دائی کا اسلوب یہ ہے کہ پوری خیر خواہی، درد دل کے ساتھ مخاطب کو دعوت
وے جیسا کہ ارشاد الہی ہے:

”فقولا له قول الينا لعله يتذکر او یخشى۔“ (۲۸)

چنانچہ ہم مکتبات میں آپ کا یہ اسلوب جا بجا دیکھتے ہیں۔

شاہ جوش نجاشی کو خط کے آخر میں لکھا:

”قد بلغت و نصحت فاقبلوا نصیحی والسلام علی من اتبع الهدی۔“ (۲۹)

”میں نے اللہ کا حکم پہنچا دیا اور تمہیں نصیحت کر دی، پس تم میری نصیحت کو قبول کرو اور سلامتی ہو اس پر جو ہدایت
کی پیروی کرے۔“

منذر بن ساوی حاکم بحرین کے نام خط میں لکھا:

”اما بعد فانی اذکر اللہ عروج فانه من ينصح فانما ينصح و انه من يطع رسلي و يتبع

امرهم فقد نصح لی۔” (۳۰)

”بعد ازاں میں آپ کو خدا کی یاد دلاتا ہوں جو نصیحت قبول کرتا ہے وہ اپنے ہی آپ کو فائدہ پہنچاتا ہے جو شخص میرے قاصدوں کی پیروی کرے اور ان کی ہدایت پر عمل کرے گا اس نے حقیقت میں میری اطاعت کی اور جس نے ان کی نصیحت کو قبول کیا اس نے حقیقت میں میری نصیحت کو مانا۔“

نجران کے عیسائی پاریوں کے نام مکتب میں لکھا:

”فانی ادعوكم الى عبادة الله من عبادة العباد و أدعوكم الى ولية الله من ولية
العباد۔“ (۳۱)

”میں تمہیں انسان کی عبادت کرنے کی بجائے اللہ کی عبادت اور خود انسان کی تولیت میں سپرد کرنے کی بجائے خدا کی ولایت پر اعتماد کرنے کی دعوت دیتا ہوں۔“

سید محبوب لکھتے ہیں:

”مکتوبات نبوی ﷺ کے ایک ایک لفظ سے مخاطب کے لیے درمندی اور خیر اندیشی کے دلی جذبات مترش ہوتے ہیں۔“ (۳۲)

خلاصہ بحث:

مکتوبات نبوی ﷺ کے مذکورہ بالا پہلوؤں سے بطور خلاصہ تین اہم نکات سامنے آتے ہیں:

- رسول اکرم ﷺ کے مکتوبات کے نتیجے میں تین قسم کے رویے ہمارے سامنے آتے ہیں:
 - ایک رویہ وہ ہے جنہوں نے رسول اکرم ﷺ کی دعوت کو تسلیم کیا جیسے شاہ جوش نباشی۔
 - دوسرا رویہ وہ ہے جس نے سخت رعل کا اظہار کیا اور معاندانہ رویہ اختیار کیا جیسے شاہ فارس۔
 - تیسرا رویہ وہ ہے جس نے اگرچہ اسلام کی دعوت کو قبول تو نہیں کیا مگر سفارت کاری کے آداب کے مطابق قاصدوں کا اعزاز و اکرام کیا، آپ کے لیے نیک تناؤ کا اظہار کیا، اپنے کچھ عذر بتائے، مگر آپ کے لیے تخفیف بھی ارسال کیے جیسے شاہ مصر، شاہ روم وغیرہ۔

اگر گھری نظر سے دیکھا جائے تو آج کی دنیا میں مکالمہ بین المذاہب کے حوالے سے انہی تین قسم کے رویوں کا سامنا ہے بالفاظ دیگر تینوں طرح کے مزاج کے حامل افراد و اقوام دنیا میں موجود ہیں۔ بہت سے ممالک غیر مسلم ہونے کے باوجود مسلمانوں کے لیے نرم گوشہ رکھتے ہیں۔ مسلمانوں کو دعوت و تبلیغ اور عبادت کے لیے نہ صرف آزادی دیتے ہیں بلکہ قانونی تحفظ بھی فراہم کرتے ہیں۔ بعضیہ جیسے اس وقت کا جشنہ تھا۔

ایسے ممالک میں مسلمانوں کو ایسی حکمت عملی کے ساتھ کام کرنا چاہیے یا مکالمہ کرنا چاہیے کہ ان کے اعتماد کو ٹھیک نہ پہنچ۔

پچھے ممالک معاندانہ روایہ رکھتے ہیں۔ اسلام اور مسلمانوں کا نام تک سننے کے لیے تیار نہیں ہوتے ایسے ممالک میں خاص حکمت کے ساتھ مکالمہ کی ضرورت ہے۔ ایسے ممالک جمہوریت اور سیکولرزم کے علمبردار ہیں تاہم مسلمانوں کو ان کے قانون اور ضابطے کو مد نظر رکھتے ہوئے ان سے ربط و تعلق استوار کرنا ہے۔ اس لیے دعوت کے لیے "حکمت عملی" یکساں نہیں ہے۔ بلکہ مدعو کے لحاظ سے مختلف ہے۔

(هادع الی سبیل ربك بالحكمة والموعظة الحسنة و جادلهم بالتي هي احسن۔) (۳۳)

لیقیناً کچھ ممالک غیر جانبدار ہیں۔ وہ ہر مذہب اور عقیدہ کو آزادی دیتے ہیں۔ بشرطیکہ ان کا نظام، قانون و دستور متاثر ہو۔ ایسے ممالک کی بھی ایک بڑی تعداد ہے۔ ایک محتاط اندازے کے مطابق خود امریکہ میں 20 ہزار کے قریب سالانہ لوگ مسلمان ہو رہے ہیں۔

دوسری اہم نتیجہ یہ لکھتا ہے کہ اگر چراپ باقاعدہ کتنے بات کا وہ دور نہیں رہتا ہم مسلمانوں کو اس امر کو پیش نظر رکھنا چاہیے کہ وہ ایسا لثر پھر تیار کریں جو تینوں طرح کے طبقات اور رویوں کے لیے دعوت اور مکالمہ کا کام دے سکے۔ اسلام ایک عالم گیر دین ہے۔ اس کی دعوت تمام طبقوں کے لیے ہے۔

تیسرا اہم نقطہ یہ ہے کہ دیگر اقوام بالخصوص مغرب کے ساتھ مکالمہ میں ہمارا روایہ معذرت خواہانہ اور دفاعی کے بجائے اقدامی ہونا چاہیے۔ ہمیں اسلام کے بنیادی عقائد و نظریات کی ایسی تاویل سے اجتناب کرنا چاہیے جس کا اسلام کے ساتھ کوئی تعلق نہ ہو۔ معروف روایت کے مطابق جب قریشی وفد حضور ﷺ کی خدمت میں حاضر ہوا اور آپ کے سامنے مختلف آپنے کہ کہ آپ جو پیش کش بھی چاہیں قبول کر لیں اور دعوت سے باز آ جائیں تو اس وقت جو آپ نے الفاظ ارشاد فرمائے وہ ذہنی مرعوب کے شکار لوگوں کے لیے خاص طور پر قبل توجہ ہیں۔

آپ ﷺ نے فرمایا: "اللہ کی قسم اگر یہ لوگ میرے ایک ہاتھ پر سورج اور دوسرے ہاتھ پر چاند بھی رکھ دیں تو میں اپنے مشن سے پیچھے ہٹنے والا نہیں ہوں۔"

حوالہ جات و حواشی

- ا- انمل: ۲۹-۳۰
- ۱- حمید اللہ، ڈاکٹر، مجموعہ الوثائق السیاسیة لعهد النبی ﷺ الخلافۃ الراشدۃ، مطبعہ جمیعت التالیف و الترجمۃ والنشر، ۱۹۵۶ء، مقدمہ
- ۲- طبری، ابن جریر، تاریخ الامم و الملوك (مترجم سید محمد ابراہیم ندوی) نسخہ اکیڈمی، کراچی، ۱۹۷۰ء، ج: ۱، ص: ۳۲۵
- ۳- حضرت سلیمان علیہ السلام نے جو مکتوب ملکہ سبا کو لکھا قرآن حکیم کے مطابق: انه من سلیمن و انه بسم الله الرحمن الرحيم. (انمل: ۲۷-۳۰)
- ۴- محبوب رضوی، سید، مکتبات نبوی، اردو، یونائیٹڈ آرٹ پرنسپلز، ۱۲، ایبٹ روڈ لاہور، ۲۰۰۰ء، ص: ۲۳-۲۲
- ۵- قرآن حکیم کی اس آیت سے ماخوذ ہے۔ (فَذِيَّنَاكَ بِآيَةٍ مِّنْ رَّبِّكَ وَالسَّلَامُ عَلَى مَنِ اتَّبَعَ الْهُدَى) (طر، ۳۰: ۲۷)
- ۶- مکتبات نبوی ﷺ، حوالہ مذکور
- ۷- ابن سعد، الطبقات الکبریٰ، دارالصادر، بیروت، ۱۳۸۰ھ، ج: ۱، ص: ۲۵۸
- ۸- آل عمران - ۳: ۲۳
- ۹- اخرجه البخاری فی کتاب الزکاة باب لاتؤخذ كرائم اموال الناس فی الصدقة .
- ۱۰- جوش، عرب کے جنوب میں مشرقی افریقیہ میں واقع ہے۔ جوش عربی نام ہے، یونانی میں اسے ایتوپیا (Ethopia) کہتے ہیں۔ جوش کا رقبہ دلاکھستانوے ہزار مرلیع میل ہے۔ بعثت نبوی ﷺ کے زمانہ میں جوش کے تحنت پر اصحابہ نامی بادشاہ متمکن تھا۔ (مکتبات نبوی ﷺ، حوالہ مذکور۔ ص: ۵۹)
- ۱۱- ابن سعد، الطبقات، ج: ۳، ص: ۱۰؛ الوثائق السیاسیة، ص: ۲۳
- ۱۲- ابن قیم،زاد المعاد، ج: ۳، ص: ۲۱-۲۲، ابن سعد، الطبقات، ج: ۳، ص: ۱۹؛ الوثائق السیاسیة، ص: ۸
- ۱۳- ابن سعد، الطبقات، ج: ۱، ص: ۲۵
- ۱۴- صحیح بخاری، ج: ۲، کتاب المغازی، تاریخ طبری، ج: ۳، ص: ۹
- ۱۵- ابن سعد، الطبقات، ج: ۳، ص: ۱۵؛ الوثائق السیاسیة، ص: ۲۵
- ۱۶- قسطلانی، شرح بخاری، ج: ۱، ص: ۶۷؛ الوثائق السیاسیة، ص: ۵۰

- ۱۷- ابن قیم، زاد المعاد، ج: ۳، ص: ۲۱؛ الوثائق السیاسیة، ص: ۷۲
- ۱۸- تاریخ الامم، ج: ۳، ص: ۹۰؛ الوثائق السیاسیة، ص: ۸۶
- ۱۹- الوثائق السیاسیة، حوالہ مذکورہ، ص: ۳۷-۳۸
- ۲۰- آل عمران، ۲۳:۳
- ۲۱- سیرت حلیمیہ، ج: ۳، ص: ۳۲۳، الوثائق السیاسیة، ص: ۷۳
- ۲۲- تفصیلات کے لیے دیکھیے: محمد یونس، ڈاکٹر، رسول اللہ کا سفارتی نظام، علوم شرعیہ پرنسپز لاہور، ۱۹۹۶ء
- ۲۳- تاریخ طبری، ج: ۳، ص: ۹۰، الوثائق السیاسیة، ص: ۷۶
- ۲۴- الطبقات الکبریٰ، حوالہ مذکور، ج: ۱، ص: ۲۷۳
- ۲۵- الوثائق السیاسیة، حوالہ مذکور، ص: ۹۱؛ ابن قیم، زاد المعاد، جلد ۳، ص: ۱۹۳۔
- ۲۶- الطبقات کبریٰ، ج: ۳، ص: ۱۸
- ۲۷- تاریخ طبری، ج: ۲، ص: ۲۳۲
- ۲۸- طہ، ۲۰:۲۳
- ۲۹- مجموعہ الوثائق السیاسیة ص: ۲۲
- ۳۰- زاد المعاد، ج: ۳، ص: ۲۲-۲۱، ابن سعد، الطبقات، ج: ۳، ص: ۱۹، ص: ۲۷
- ۳۱- الوثائق السیاسیة، ص: ۱۰۰
- ۳۲- مکتوبات نبوی ﷺ، ص: ۳۲؛ نیز دیکھیے: محمد نسیم صدیق، مکتوبات اقدس، نیم اکبر فاؤنڈیشن فیصل آباد، ۱۹۸۹ء۔
- ۳۳- القرآن: ۱۶:۱۲